

ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ವಸತಿ ಮತ್ತು ಸಾರ್ವಜನಿಕ ಕುಂದು ಕೊರತೆ ಗಳ ಮಂತ್ರಿಗಳಿಂದ ಅನುಮೋದಿಸಲ್ಪಟ್ಟಿದೆ.

### ಬಾಗಲಕೋಟೆ ಸಿಮೆಂಟ್ ಕಾರ್ಖಾನೆಯಲ್ಲಿ ಮುಷ್ಕರದ ಬಗ್ಗೆ

27 ಶ್ರೀ ಮಲ್ಲಿಕಾರ್ಜುನ ಬಪ್ಪ (ಗುಲ್ಬರ್ಗಾ ಗುಡ್ಡ).--ಕಾರ್ಮಿಕ ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :--

ಅ) ಬಾಗಲಕೋಟೆ ಸಿಮೆಂಟ್ ಕಾರ್ಖಾನೆಯ ನೌಕರರ ಸತ್ಯಾಗ್ರಹ ಸರಕಾರದವರ ಗಮನಕ್ಕೆ ಬಂದಿದೆಯೆ ;

ಆ) ಸರ್ಕಾರದ ಪರವಾಗಿ ಮಾನ್ಯ ಮುಖ್ಯ ಮಂತ್ರಿಗಳು ಮದ್ದು ಸಿಕ್ಕಿ ವಹಿಸಿ ಅಶ್ವಾಸನೆಕೊಟ್ಟು ಉಪ ವಾಸ ಸತ್ಯಾಗ್ರಹ ಕೈಬಿಡಲು ಕೇಳಿಕೊಂಡಿರುವುದು ನಿಜವೆ ;

ಇ) ಅವರು ಕೊಟ್ಟ ಅಶ್ವಾಸನೆಗಳೇನು ;

ಈ) ಅಶ್ವಾಸನೆಗಳನ್ನೂ ಜಾರಿಗೆ ತರಲು ವಿಳಂಬವಾಗಲು ಕಾರಣಗಳೇನು ;

ಉ) ಸಿಮೆಂಟ್ ಕಾರ್ಖಾನೆಯ ನೌಕರರ ಸತ್ಯಾಗ್ರಹ ಇನ್ನೂ ಮುಂದುವರೆದಿರುವ ಬಗ್ಗೆ ಸರ್ಕಾರ ಕೆ ಗೊಂಡ ಕ್ರಮಗಳೇನು ?

ಶ್ರೀ ಅಜೀಜ್‌ಸೇಟ್ (ಕಾರ್ಮಿಕ ಹಾಗೂ ವಸತಿ ಮಂತ್ರಿಗಳು).--ಅ) ಹೌದು.

ಆ) ಹೌದು.

ಇ) ಒಂದು ಒಪ್ಪಂದ ಏರ್ಪಡಿಸಲು ಸಾಧ್ಯವಾದ ಎಲ್ಲ ಪ್ರಯತ್ನಗಳನ್ನೂ ಮಾಡಲಾಗುವುದೆಂದು ಭರವಸೆ ಕೊಡಲಾಗಿತ್ತು.

ಈ) ಎರಡೂ ಪಕ್ಷದವರೊಂದಿಗೆ 14 ಮತ್ತು 15ನೇ ಫೆಬ್ರವರಿಯಲ್ಲಿ ಕಾರ್ಮಿಕ ಮಂತ್ರಿಗಳು ಹಾಗೂ ಕಾರ್ಮಿಕ ಕಮೀಷನರವರು ಚರ್ಚೆ ನಡೆಸಿದರು. ಒಪ್ಪಂದ ಏರ್ಪಡಿಸಲು ಎರಡೂ ಪಕ್ಷದವರಿಗೆ ಕೆಲವು ಸೂಚನೆಗಳನ್ನೂ ಕೊಡಲಾಯಿತು. ಆದರೆ ಎರಡೂ ಪಕ್ಷದವರು ತಮ್ಮ ನಿಲುವನ್ನು ಬಿಟ್ಟುಕೊಡಲು ಒಪ್ಪದೆ ಇದ್ದು ದಿಂದ ಸಂಧಾನ ಆಗಲಿಲ್ಲ.

ಉ) ವಿವಾದವನ್ನು ನ್ಯಾಯಾಲಯಕ್ಕೆ ಬಿಟ್ಟುಸಲಾಗಿದೆ. ಮುಷ್ಕರದ ಮುಂದುವರಿಕೆಯನ್ನೂ ನಿಷೇಧಿಸಿ ಲಾಗಿದೆ ಮುಷ್ಕರವು ಮುಂದುವರಿಯುತ್ತಿಲ್ಲವೆಂದು ಕೆಲಸಗಾರರು ಕೆಲಸಕ್ಕೆ ಹಾಜರಾಗಿದ್ದಾರೆಂದೂ ವರದಿ ಬಂದಿದೆ.

ಶ್ರೀ ಎ. ಲಕ್ಷ್ಮೀನಾರಾಯಣ (ಕಾನೂನು, ಸಂಸದೀಯ ವ್ಯವಹಾರಗಳ ಮಂತ್ರಿಗಳು).--ಮಾನ್ಯ ಗ್ರಾಮೀಣಾ ಭಿವೃದ್ಧಿ ಹಾಗೂ ಪಂಚಾಯತಿ ರಾಜ್ಯ ಮಂತ್ರಿಗಳ ಹೆಸರಿನಲ್ಲಿರತಕ್ಕ ಈ ಕೆಳಗೆ ಕಂಡ ಕಾಗದ ಪತ್ರಗಳನ್ನು ಸಭೆಯ ಮುಂದಿಡುತ್ತೇನೆ.

(ಅ) ಗ್ರಾಮೀಣಾಭಿವೃದ್ಧಿ ಯ ಪ್ರಧಾನ ಯೋಜನೆಗಳ ಮೇಲಿನ ಶ್ರೇತ ಪತ್ರ ಹಾಗೂ

(ಆ) 1959ನೇ ಇಸವಿಯ ಕರ್ನಾಟಕ ಗ್ರಾಮಪಂಚಾಯಿತಿಗಳು ಹಾಗೂ ಸ್ಥಳೀಯ ಮಂಡಲಿಗಳ ಶಾಸನದ 246ನೇ ಕಲಮಿನ ಮೇರೆಗೆ ಹೊರಡಿಸಿದ 1982ನೇ ಇಸವಿಯ ಕರ್ನಾಟಕ ರಾಜ್ಯದ ಪಂಚಾಯಿತಿ ಗಳ (ನೇತೃಗಳ ಮೇಲಿನ ನಿರ್ಬಂಧ) (ತಿದ್ದುಪಡಿ) ನಿಯಮಗಳ ದಿನಾಂಕ ಜನವರಿ 28-29, 1983ನೇ ಆರ್. ಡಿ.ಸಿ. 14 ಆರ್. ಪಿ. ಎ. 81ನೇ ಕ್ರಮಾಂಕದ ಅಧಿಸೂಚನೆ.

ಉಪಾಧ್ಯಕ್ಷರು. ಕಾಗದ ಪತ್ರಗಳನ್ನು ಸಭೆಯ ಮುಂದಿಡಲಾಗಿದೆ.

### ಮನಸಿಗಳು

ಶ್ರೀ ಯಡಿಯೂರಪ್ಪ.--ಸ್ವಾಮಿ ಕರ್ನಾಟಕ ರಾಜ್ಯದ ಮೂಲೆ ಮೂಲೆಗಳಿಂದ ಸ್ವೈಫಂಡರೀ ಪದವೀ ಧರರು ಸುಮಾರು 4-5 ಸಾವಿರ ಜನ ಬಂದಿದ್ದಾರೆ.

ಉಪಾಧ್ಯಕ್ಷರು.--ತಮ್ಮ ಪ್ರಶ್ನೆಯನ್ನು ನಾನು ಅರ್ಥ ಮಾಡಿಕೊಂಡಿದ್ದೇನೆ. ತಾವು ನೋಟೀಸ್ ಕೊಡಿ

ಶ್ರೀ ಯಡಿಯೂರಪ್ಪ.--ಇದು ನೋಟೀಸ್ ಕೊಡುವಂಥ ಪ್ರಶ್ನೆಯಲ್ಲ

ಶ್ರೀ ಪಂಪಾಸತಿ.--ಬೆಂಗಳೂರಿಗೆ ಬಂದಿರತಕ್ಕ ಜನರನ್ನು ದಸ್ತಗಿರಿ ಮಾಡಿದ್ದಾರೆ.

ಉಪಾಧ್ಯಕ್ಷರು.--ನಾನು ಮಾನ್ಯ ಸದಸ್ಯರುಗಳ ಭಾಷನೆಯನ್ನು ಅರ್ಥಮಾಡಿಕೊಂಡಿದ್ದೇನೆ. ನಾನು ಬೆಳಿಗ್ಗೆ 10 ಗಂಟೆಗೆ ಕೊಠಡಿಗೆ ಬರುತ್ತೇನೆ. ತಾವು ಬನ್ನಿ, ಕೂಲಂಕಷವಾಗಿ ಮಾತನಾಡೋಣ ; ಚರ್ಚೆಗೆ ಅವಕಾಶ ಕೊಡುತ್ತೇನೆ.

ಶ್ರೀ ಪಂಪಾಸತಿ.--ಸ್ವಾಮಿ, ಸುಮಾರು ಜನರನ್ನು ದಸ್ತಗಿರಿ ಮಾಡಿದ್ದಾರೆ.

ಉಪಾಧ್ಯಕ್ಷರು.—ಇವತ್ತು ಒಂದು ಗಂಟೆಗೆ ಸಭೆಯನ್ನು ಮುಂದೂಡಬೇಕಾಗಿದೆ ಇದಕ್ಕೆ ಮೊದಲು ಎರಡು ಗಮನಸೆಳೆಯುವ ಸೂಚನೆಗಳು ಇವೆ. ಒಂದು ಗಂಟೆಯೊಳಗೆ ಅವುಗಳನ್ನು ಪ್ರೋಕ್ಲೇಮ್‌ಮಾಡಬೇಕಾಗಿದೆ. ಈಗಾಗಲೇ 12-20 ಅಗಿದೆ, ದಯವಿಟ್ಟು ತಾವು ಕಾಲದ ಮಿತಿಯನ್ನು ಅರ್ಥಮಾಡಿಕೊಳ್ಳಿ, ನಾನು ಅವಕಾಶ ಕೊಡುತ್ತೇನೆ. ಮಾನ್ಯ ಸದಸ್ಯರುಗಳು ಈ ವಿಷಯವನ್ನು ಬಡ್ಡಿಟ್ಟ ನಲ್ಲಿಯೂ ಎತ್ತಬಹುದು.

ಶ್ರೀ ಪಂಪಾಪತಿ.—ಮಂತ್ರಿಗಳು ತಕ್ಷಣ ಇದರ ಬಗ್ಗೆ ಕ್ರಮ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಸೂರ್ಯನಾರಾಯಣ ರಾವ್.—ಇದನ್ನು ಮಧ್ಯಾಹ್ನದ ಮೇಲೆ ಚರ್ಚೆ ಮಾಡುವುದಕ್ಕೆ ತಾವು ಅವಕಾಶ ಕೊಡುತ್ತೀರಾ ?

ಉಪಾಧ್ಯಕ್ಷರು.—ಅದಷ್ಟು ಬೇಗ ಅವಕಾಶ ಕೊಡುತ್ತೇನೆ, ದಯವಿಟ್ಟು ಸಹಕರಿಸಿ

ಈಗ ಮಾನ್ಯ ಎಂ. ಎಸ್. ಕೃಷ್ಣನ್ ರವರ ಗಮನ ಸೆಳೆಯುವ ಸೂಚನೆಯನ್ನು ತೆಗೆದುಕೊಳ್ಳುತ್ತೇನೆ, ಶ್ರೀ ಎಂ. ಎಸ್. ಕೃಷ್ಣನ್.—ದಿನಾಂಕ 10ನೇ ಏಪ್ರಿಲ್ 1983 ರಿಂದ 6,000 ಜನ ಕನ್ನಡ ಪ್ರಾಥಮಿಕ ಶಾಲಾ ಶಿಕ್ಷಕರನ್ನು ಕೆಲಸದಿಂದ ತೆಗೆದು ಹಾಕಲಾದ್ದೇ ಇದ್ದಿರುವುದರಿಂದ ಶಿಕ್ಷಕರಿಗಾಗುವ ತೊಂದರೆಯ ಬಗ್ಗೆ ಮಾನ್ಯ ಶಿಕ್ಷಣ ಮಂತ್ರಿಗಳು ಗಮನವನ್ನು ಸೆಳೆಯುತ್ತೇನೆ.

(ಮಾನ್ಯ ಶಿಕ್ಷಣ ಮಂತ್ರಿಗಳು ಸಭೆಯಲ್ಲಿ ಹಾಜರಿರಲಿಲ್ಲ.)

ಶ್ರೀ ಎಂ. ಎಸ್. ಕೃಷ್ಣನ್.—ಅಧ್ಯಕ್ಷರೇ, ಇವತ್ತು ಗಮನವನ್ನು ಸೆಳೆಯುವಂಥ ಮಂತ್ರಿಗಳೇ, ಸಭೆಯಲ್ಲಿ ಹಾಜರಿಲ್ಲ.

ಶ್ರೀ ಧರ್ಮಸಿಂಗ್.—ಅಧ್ಯಕ್ಷರೇ, ಮಂತ್ರಿಗಳು ಸಭೆಯಲ್ಲಿ ಇಲ್ಲ ಅಂದರೆ ಏನು ?

ಶ್ರೀ ಎಂ. ರಘುಪತಿ.—ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ವಿಧಾನ ಪರಿಷತ್ತಿನಲ್ಲಿ ಪ್ರಶ್ನೆಗಳಿಗೆ ಉತ್ತರ ಕೊಡುತ್ತಿದ್ದಾರೆ. ಆದ್ದರಿಂದ ಇದನ್ನು ಮಧ್ಯಾಹ್ನ ತೆಗೆದುಕೊಳ್ಳಬೇಕು.

ಶ್ರೀ ಎಂ. ಎಸ್. ಕೃಷ್ಣನ್.—ಅಧ್ಯಕ್ಷರೇ, ಮೊದಲೇ ಹೇಳಿದ್ದರೆ ಸರವಾಯಿಲ್ಲ. ಈಗ ನಾನು ಆಗಲೇ ಮಾನ್ಯ ಸಚಿವರ ಗಮನವನ್ನು ಸೆಳೆದಿದ್ದೇನೆ.

ಉಪಾಧ್ಯಕ್ಷರು.—ನಾನು ಮಾನ್ಯ ಮಂತ್ರಿಗಳನ್ನು ಕರೆಸುತ್ತೇನೆ. ಈಗ ಒಂದು ಸಾರಿ ಗಮನ ಸೆಳೆದಿದ್ದೀರಿ, ಇನ್ನೊಂದು ಸಾರಿ ಸೆಳೆಯುವಿರಂತೆ ದಯಮಾಡಿ ಕುಳಿತುಕೊಳ್ಳಬೇಕು.

**Sri S. Bangarappa.—I take very strong exception for the behaviour of the Government here.**

ಒಬ್ಬ ಮಾನ್ಯ ಸದಸ್ಯರು.—ಮಾನ್ಯ ಸದಸ್ಯರು ಕನ್ನಡದಲ್ಲಿ ಮಾತನಾಡಬೇಕು.

ಉಪಾಧ್ಯಕ್ಷರು.—ಕನ್ನಡದಲ್ಲಿ ಮಾತನಾಡಬೇಕು ಇಂಗ್ಲಿಷ್‌ನಲ್ಲಿ ಮಾತನಾಡಬೇಕು, ಎಂದು ಹೇಳಬಾರದು. ಕನ್ನಡ ಅಥವಾ ಇಂಗ್ಲಿಷ್ ಯಾವ ಭಾಷೆಯಲ್ಲಾದರೂ ಮಾನ್ಯ ಸದಸ್ಯರು ಮಾತನಾಡಬಹುದು.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ನಾವು ಪದೇ ಪದೇ ಈ ವಿಚಾರವನ್ನು ಶಾಸನ ಸಭೆಯಲ್ಲಿ ಎತ್ತಲಿಕ್ಕೆ ಇಷ್ಟಪಡುವುದಿಲ್ಲ. ಶಾಸನ ಸಭೆಯಲ್ಲಿ ಸರ್ಕಾರದಿಂದ ಕೆಲವು ವಿಚಾರಗಳನ್ನು ಕೇಳಬೇಕಾಗುತ್ತದೆ ಮಾನ್ಯ ಸಚಿವರು ಸದನಕ್ಕೆ ಬರಲಿಕ್ಕೆ ಸಾಧ್ಯವಾಗದಿದ್ದರೆ, ಅಥವಾ ಅಕಸ್ಮಾತ್ ಆ ಸದನದಲ್ಲಿ ಕಾರ್ಯ ಕಲಾಪಗಳು ಇದ್ದರೆ, ತಮಗೆ ಪತ್ರ ಬರೆದರೆ, ಮಂತ್ರಿ ಮಂಡಲದಲ್ಲಿರತಕ್ಕ ಮತ್ತೊಬ್ಬರಿಗೆ ಹೇಳಿ ತಿಳಿಸಬಹುದಿತ್ತು. ಈಗ ತಮಗೆ ತಿಳಿಸಿಲ್ಲ ಎನ್ನುವುದು ಸ್ಪಷ್ಟವಾಗಿ ಗೊತ್ತಾಯಿತು. ಈಗ ತಾವು ಮಾನ್ಯ ಸದಸ್ಯರನ್ನು ಕರೆದಿದ್ದೀರಿ, ಅವರನ್ನು ಕರೆದ ಮೇಲೆ ಈ ತರಹ ಅಡ್ಡ ಸೈನಿಂಗ್ ಮಾಡಲಿಕ್ಕೆ ಅವಕಾಶ ಕೊಡಲಿಕ್ಕೆ ಆಗುವುದಿಲ್ಲ. ಸಹಜವಾಗಿ ಬರತಕ್ಕ ತೊಂದರೆಗಳನ್ನು ನಾನು ಒಪ್ಪುತ್ತೇನೆ. ತಾವು ಸದಸ್ಯರನ್ನು ಕರೆದ ಮೇಲೆ ಅಡ್ಡಾಪ್ತ ಮಾಡಿ ಅಂದರೆ ಇದಕ್ಕೆ ನಾವು ಸಿದ್ಧ ಇಲ್ಲ. ಈಗ ಮಾನ್ಯ ಸಚಿವರು ಇಲ್ಲದೇ ಇರುವುದು ಇಡೀ ಸದನಕ್ಕೆ ಅಗೌರವ ತೋರಿಸಿದಂತಾಗುತ್ತದೆ, ಇದರಲ್ಲಿ ತಮಗೆ ತಿಳಿಸದೇ ಇರುವ ವಿಚಾರ ಬೇರೆ ಇದೆ. ಸರ್ಕಾರದ ಈ ವರ್ತನೆ ಕಟು ಟೀಕೆಗೆ ಒಳಪಡತಕ್ಕ ವಿಚಾರ. ಇದನ್ನು ಮಾನ್ಯ ದೇವೇಗೌಡರು ಒಪ್ಪುತ್ತಾರೆಂದು ಕಾಣುತ್ತದೆ. ಮಾನ್ಯ ಅಧ್ಯಕ್ಷರು ಸರ್ಕಾರಕ್ಕೆ ಬಲೇ ಎಚ್ಚರಿಕೆ ಕೊಟ್ಟರೆ ಆಗುವುದಿಲ್ಲ, ತರಾಟೆಗೆ ತೆಗೆದುಕೊಳ್ಳಬೇಕಾಗುತ್ತದೆ. ಸದನ ಒಬ್ಬ ಸಚಿವರಿಗೊಸ್ಕರ ಕಾಯಲಿಕ್ಕೆ ಆಗುವುದಿಲ್ಲ. ಸರ್ಕಾರದ ವತಿಯಿಂದ ವಿವರಣೆ ಕೇಳಲಿಕ್ಕೆ ಆಗುವುದಿಲ್ಲ. ತಾವು ಸದನದ ಸದಸ್ಯರ ಹಕ್ಕು ರಕ್ಷಣೆ ಮಾಡಬೇಕು. ಸರ್ಕಾರಕ್ಕೆ ಖೋಸಾರಿ ಹಾಕಬೇಕಾಗುತ್ತದೆ. It is highly unbecoming on the part of the Government.

**ಶ್ರೀ ಧರ್ಮಸಿಂಗ್.**—ಅಧ್ಯಕ್ಷರೇ, ಸರ್ಕಾರ ಮುಖ್ಯ ಸಚಿವರಾದ ಶ್ರೀ ಬಾಪೂಗೌಡರು ಸುಮ್ಮನೆ ಕುಳಿತಿದ್ದಾರೆ.

**ಶ್ರೀ ಹೆಚ್. ಡಿ. ದೇವೇಗೌಡ.**—ಈ ಸದನಕ್ಕೆ ಅಗೌರವ ತೋರಿಸಬೇಕೆನ್ನುವದ್ದನ್ನಿ ಯಿಂದ ಬಂದಿಲ್ಲ ಎಂದು ಹೇಳುವ ಅಭಿಪ್ರಾಯ, ನಿರ್ಣಯ ಏನು ಬಂದಿದೆ, ಇದರ ಬಗ್ಗೆ ಮುಂಚೆಯೇ ವಾಸ್ತವಾಂಶ ತಿಳಿದುಕೊಂಡು ಹೇಳಿದರೆ ಒಳ್ಳೆಯದಾಗುತ್ತಿತ್ತು. ಪ್ರತಿ ದಿವಸ ಈ ಸದನ 11 ಗಂಟೆಗೆ ಸೇರುತ್ತಿತ್ತು, ಆ ಸದನ ಪ್ರತಿ ದಿವಸ 12 ಗಂಟೆಗೆ ಸೇರುತ್ತಿತ್ತು. ಇವೊತ್ತು ಎರಡು ಸದನಗಳು ಒಂದೇ ಸಮಯದಲ್ಲಿ ಸೇರಿರುವುದರಿಂದ ತೊಂದರೆಯಾಗಿದೆ. ಮಾನ್ಯ ಮಂತ್ರಿಗಳು ಅಲ್ಲಿ ಇವೊತ್ತು ಸಾಕಷ್ಟು ಪ್ರಶ್ನೆಗಳಿಗೆ ಉತ್ತರ ಕೊಡಬೇಕಾಗಿದೆ. ಈ ಸದನಕ್ಕೆ ಎಷ್ಟು ಗೌರವ ಇದೆಯೋ ಆ ಸದನಕ್ಕೂ ಅಷ್ಟೇ ಗೌರವ ಇದೆ. ಎರಡು ಕಡೆ ಒಂದೇ ಸಾರಿ ಉತ್ತರ ಹೇಳಲಿಕ್ಕೆ ಆಗುವುದಿಲ್ಲ. ಪ್ರಶ್ನೋತ್ತರ ವೇಳೆ ಮುಗಿದ ತಕ್ಷಣ ಗಮನ ಸೆಳೆಯುವ ಸೂಚನೆ ಆಗದೇ ಇದ್ದರೆ, ದಿನದ ಕೊನೆಯಲ್ಲಿ ಗಮನ ಸೆಳೆಯುವ ಸೂಚನೆ ತೆಗೆದುಕೊಂಡಿರುವ ಅನೇಕ ಉದಾಹರಣೆಗಳು ಇವೆ ಮಾನ್ಯ ಮಂತ್ರಿಗಳು ಒಂದು ಗಂಟೆಯಲ್ಲಿ ಪ್ರಶ್ನೆಗಳು ಮುಗಿಯಬಹುದೆಂದು ಅಲ್ಲಿಗೆ ಹೋಗಿದ್ದಾರೆ. ಒಂದೊಂದು ಸಾರಿ ಪ್ರಶ್ನೋತ್ತರ ವೇಳೆ ಒಂದು ಗಂಟೆಯಿಂದ ಎರಡು ಗಂಟೆಯ ವರೆಗೆ ಹೋಗಿದೆ. ಅವರು ಬೆಂಗಳೂರಿನಲ್ಲಿಯೇ ಇರುವುದರಿಂದ ಅವರೇ ಉತ್ತರ ಹೇಳಬೇಕೆಂದು ಇದ್ದಾರೆ ಅವರು ಬೆಂಗಳೂರಿನಲ್ಲಿ ಇಲ್ಲದೇ ಇದ್ದರೆ ಬೇರೆ ಸಚಿವರು ಉತ್ತರ ಹೇಳಬಹುದಿತ್ತು ಅವರು ಮೇಲ್ಮನೆ ಯಲ್ಲಿರುವುದರಿಂದ, ಇವೊತ್ತಿನ ದಿವಸದ ಕೊನೆಯಲ್ಲಿ ಗಮನ ಸೆಳೆಯುವ ಸೂಚನೆಗೆ ಮಾನ್ಯ ಮಂತ್ರಿಗಳು ಉತ್ತರ ಕೊಡಬಹುದು.

**ಶ್ರೀ ಎಸ್. ಬಂಗಾರಪ್ಪ.**—ಅಧ್ಯಕ್ಷರೇ, ಈ ಸದನದಲ್ಲಿ ಕಾರ್ಯಕಲಾಪ ಇದೆ, ಅವರು ಬರುವುದು ತಡವಾಗುವುದು ಇದ್ದರೆ, ತಮಗೆ ಪತ್ರ ಬರೆದು ತಿಳಿಸಿದರೆ ಆಗುತ್ತಿತ್ತು.

**ಶ್ರೀ ಎಂ. ರಘುಪತಿ.**—ಅಧ್ಯಕ್ಷರೇ, ಎರಡೂ ಕಡೆ ಸದನ ನಡೆಯುವಾಗ ಮಂತ್ರಿಗಳಿಗೆ ಕಷ್ಟ ವಾಗುತ್ತದೆ. ಈ ಸದನಕ್ಕೆ ಅಗೌರವ ಮಾಡಬೇಕೆಂದು ಇಲ್ಲ, ಈ ಸದನದ ಬಗ್ಗೆ ಅತ್ಯಂತ ಗೌರವ ಇದೆ. ಎರಡು ಸದನಗಳು ಏಕಕಾಲದಲ್ಲಿ ಸೇರಿದಾಗ ಈ ತರಹದ ತೊಂದರೆ ಬರುತ್ತದೆ. ಇನ್ನು ಮುಂದೆ ಈ ತರಹದ ತೊಂದರೆ ಆಗುವುದನ್ನು ತಪ್ಪಿಸುತ್ತೇನೆ.

**ಶ್ರೀ ಎಸ್. ಬಂಗಾರಪ್ಪ.**—ಅಧ್ಯಕ್ಷರೇ, ಮಾನ್ಯ ಸಚಿವರಾದ ದೇವೇಗೌಡರ ಹಾಗೂ ರಘುಪತಿಯವರ ಅಭಿಪ್ರಾಯವನ್ನು ಬಿಚ್ಚುತ್ತೇನೆ. ಬೇರೇ ಕಾರ್ಯಕಲಾಪ ಇದ್ದಾಗ ತೊಂದರೆ ಆಗುತ್ತದೆ ಎನ್ನುವುದನ್ನು ಬಿಚ್ಚುತ್ತೇನೆ. ನಾನೂ ಕೂಡ ಸಚಿವನಾಗಿ ಕೆಲಸ ಮಾಡಿದ್ದೇನೆ; ಆ ಸಭೆಯಲ್ಲಿ ಸಭಾ ನಾಯಕನಾಗಿ ಕೆಲಸ ಮಾಡಿದ್ದೇನೆ. ಇಲ್ಲಿಯೂ ಕೂಡ ಕೆಲಸ ಮಾಡಿದ್ದೇನೆ. ಒಂದು ವೇಳೆ ಬರುವುದು ತಡವಾದರೆ ಮಂತ್ರಿ ಮಂಡಲದ ಮತ್ತೊಬ್ಬ ಸದಸ್ಯರು ಆ ಹೇಳಿಕೆಯನ್ನು ಓದಬಹುದು. ಅನಂತರ ಅವರು ಬಂದಾಗ ಎಕ್ಸ್‌ಪ್ರೆಸ್ ನೇಷನ್ ಕೊಡಬಹುದು. ಅವರು ಪತ್ರ ಬರೆಯಬೇಕು ಇಲ್ಲದೆ ಇದ್ದರೆ ಫೈಲ್ ಅದರೂ ಕಳುಹಿಸಬಹುದಿತ್ತು. ಇವೊತ್ತು ಫೈಲು ಇಲ್ಲ. ಪತ್ರವೂ ಇಲ್ಲ.

**ಶ್ರೀ ಎಂ. ರಘುಪತಿ.**—ಅಧ್ಯಕ್ಷರೇ, ಅದಕ್ಕೆ ಸಂಬಂಧಪಟ್ಟ ಮಂತ್ರಿಗಳೇ ಉತ್ತರ ಹೇಳಿದರೆ ಒಳ್ಳೆಯದು. ಮಾನ್ಯ ಮಂತ್ರಿಗಳಿಗೆ ಇಲ್ಲಿಗೆ ಬರದೇ ತಪ್ಪಿಸಿಕೊಳ್ಳಬೇಕೆನ್ನುವ ಉದ್ದೇಶ ಇಲ್ಲ ಈಗ ಆ ಸದನದಲ್ಲಿ ಉತ್ತರ ಕೊಡುತ್ತಿದ್ದಾರೆ ಅಲ್ಲಿ ಉತ್ತರ ಕೊಟ್ಟು ಮುಗಿದ ಕೂಡಲೇ ಇಲ್ಲಿ ಬಂದು ಉತ್ತರ ಕೊಡುತ್ತಾರೆ. ಹಿಂದೆ ಎಷ್ಟೋ ಸಾರಿ ಈ ತರಹದ ಸಂದರ್ಭಗಳು ಬಂದಿವೆ.

**ಶ್ರೀ ಎಂ. ವೀರಪ್ಪ ಮೊಯಿಲಿ.**—ಮಾನ್ಯ ಬಂಗಾರಪ್ಪನವರು ಎತ್ತಿದ ಪ್ರಶ್ನೆಗೆ ಉತ್ತರ ಕೊಟ್ಟಿದ್ದೀರಿ. ಅದನ್ನು ನಾನು ಸ್ವಿಕಾರ ಮಾಡುತ್ತೇನೆ. ಸಾಮಾನ್ಯವಾಗಿ ಸಂಪ್ರದಿಸದ ಸದಸ್ಯರು ಎರಡು ಕಡೆ ಭಾಗವಹಿಸ ಬೇಕಾಗುತ್ತದೆ. ಎರಡೂ ಕಡೆಗೆ ತೊಂದರೆಯಾಗಬಾರದೆಂದು ನಾವು ಹೊಸ ನಿಯಮಾವಳಿ ಮಾಡಿದ್ದೇನೆ. ಒಂದು ಕಡೆ ಪ್ರಶ್ನೋತ್ತರ ನಡೆಯುವಾಗ, ಮತ್ತೊಂದು ಸಭೆಗೆ ತೊಂದರೆಯಾಗಬಾರದು ಎನ್ನುವ ಉದ್ದೇಶದಿಂದ ನಿಯಮಾವಳಿ ಮಾಡಿದೆ. ಆ ರೀತಿ ಮಾಡಿದರೂ ಇವೊತ್ತು ಇದು ವಿಶೇಷವಾಗಿ ಉದ್ಭವವಾಗಿದೆ. ಈ ಮಾತನ್ನು ಯಾರೂ ಸರ್ಬ್‌ಸ್ಟಾನ್ಡಿಯೇಟ್ ಮಾಡಲಿಕ್ಕೆ ಪ್ರಯತ್ನ ಮಾಡಬಾರದು. ಈ ಮನೆಯಲ್ಲಿ ಆಗಲಿ ಅ ಮನೆಯಲ್ಲಿ ಆಗಲಿ ಪ್ರಶ್ನೋತ್ತರಗಳು ಬಂದಾಗ, ಗಮನ ಸೆಳೆಯುವ ಸೂಚನೆಗಳು ಬಂದಾಗ ಮಂತ್ರಿ ಮಂಡಲದ ಸದಸ್ಯರು ಇಲ್ಲಿ ಎನ್ನುವ ಪ್ರಶ್ನೆ ಉದ್ಭವವಾಗಬಾರದು. ಆ ಒಂದು ಉದ್ದೇಶ ಇಟ್ಟುಕೊಂಡೇ ನಾವು ಹೊಸ ನಿಯಮಾವಳಿ ಮಾಡಿರುವುದು, ಇನ್ನು ಮುಂದೆ ಈ ಸದನದಲ್ಲಿ ಆಗಲಿ. ಆ ಸದನದಲ್ಲಿ ಆಗಲಿ, ಕಾರ್ಯ ಕಲಾಪಗಳು ನಡೆಯುವಾಗ ಮಂತ್ರಿ ಮಂಡಲದ ಸದಸ್ಯರು ಇಲ್ಲಿ ಎನ್ನುವುದು ಆಗಬಾರದು. ಅದಕ್ಕೆ ಸಹಕಾರ ಇರಬೇಕಾಗುತ್ತದೆ. ಆದರೆ ಅದು ಪ್ರೀಸೆಂಟ್ ಆಗಬಾರದು ಎಂದು ಹೇಳುತ್ತೇನೆ.

12-30 P. M.

ಶ್ರೀ ಎಂ. ಎಸ್. ಕೃಷ್ಣನ್.—ಲಂಚಾ ವಿರಾಮ ಆದನಂತರ ಇದನ್ನು ತೆಗೆದುಕೊಳ್ಳುತ್ತಿರಾ ?  
ಉಪಾಧ್ಯಕ್ಷರು.—ಹೌದು.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಮಾನ್ಯ ಉಪಾಧ್ಯಕ್ಷರೆ. ಮಾನ್ಯ ಸದಸ್ಯರಾದ ಬಂಗಾರಪ್ಪನವರು ನಿಲುವಳಿ ಸೂಚನೆಯನ್ನು ಕೊಡುವುದಕ್ಕೆ 8-10 ದಿನಗಳ ಮುಂಚಿತವಾಗಿಯೇ ನಾನು ಸಹ ಇದರ ಬಗ್ಗೆ ನೋಟೀಸ್ ಕಳುಹಿಸಿದ್ದೆ. The Subject pertains to injustice done to Scs/Sts while promoting in P. W. Department.

MR. DEPUTY SPEAKER.—I will permit you to speak.

Sri M Mallikarjuna Karge.—How it has not come to day ? I have been insisting for the last three days. ತಮಗೆ ಗೊತ್ತಿರುವಂತೆ 2-3 ದಿನಗಳ ನನ್ನ ನೋಟೀಸನ್ನು ಮುಂದಕ್ಕೆ ಹಾಕಿದ್ದೀರಿ. ನಾಳೆ, ನಾಡಿದ್ದು ಹಾಕೋಣವೆಂದು ಹೇಳಿದ್ದೀರಿ. ....  
ಉಪಾಧ್ಯಕ್ಷರು.—ತಾವು ಹಿರಿಯ ಸದಸ್ಯರಾಗಿದ್ದೀರಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—It is a genuine problem affecting the future of SCs/STs government servants.

ಉಪಾಧ್ಯಕ್ಷರು.—ನಾನು ಮೊದಲೇ ಹೇಳಿದ್ದೇನೆ. ನಾನು ಒಂದು ಗಂಟೆ ಮುಂಚಿತವಾಗಿ ಕಛೇರಿಗೆ ಪ್ರತಿದಿನ ಬರುತ್ತಿದ್ದೇನೆ. ತಾವು ನನ್ನ ಕೊಠಡಿಗೆ ಬಂದರೆ ಇಂತಹ ವಿಚಾರವನ್ನು ಚರ್ಚೆ ಮಾಡೋಣ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ನಾನೂ ಮತ್ತು ಮೈ. ರಾಮಕೃಷ್ಣರವರೂ ಈಗ 8-10 ದಿನಗಳಿಗೆ ಮುಂಚಿತವಾಗಿ ಒಂದು ನೋಟೀಸನ್ನು ಕಳುಹಿಸಿಕೊಟ್ಟಿದ್ದೇವೆ ನಾವು ಯಾವುದೇ ಒಂದು ಪ್ರಮುಖವಾದ ವಿಷಯವನ್ನು ಕೊಟ್ಟರೂ ಅದು ಬರುವುದಿಲ್ಲ. ಈಗ ಮಾನ್ಯ ಬಂಗಾರಪ್ಪನವರು ಏನು ವಿಚಾರವನ್ನು ಕಳುಹಿಸಿದ್ದಾರೆ ಅದನ್ನು ಚರ್ಚೆಮಾಡೋಣ. ಅದರ ನಾವು ಕೊಟ್ಟ ವಿಷಯವನ್ನು ಚರ್ಚೆಗೆ ತೆಗೆದುಕೊಳ್ಳದಿದ್ದರೆ ಅದರ ಅರ್ಥವಾದರೂ ಏನು ?

ಉಪಾಧ್ಯಕ್ಷರು.—ಮಾನ್ಯ ಬಂಗಾರಪ್ಪನವರೇ ತಾವು ಮಾತನಾಡಿ.

ಶ್ರೀ ಕಾನಡೆ ಗೋಪಾಲ್ ಮುಕುಂದ್.—ಸ್ವಾಮಿ, ನಾನು ಇದುವರೆಗೆ ಸುಮಾರು 6-7 ನೋಟೀಸ್ ಗಳನ್ನು ಕಳುಹಿಸಿ ಕೊಟ್ಟಿದ್ದೇನೆ. ಆದರೆ ಅದರಲ್ಲಿ ಒಂದೂ ಕೂಡ ಚರ್ಚೆಗೆ ಬರಲಿಲ್ಲ.

ಉಪಾಧ್ಯಕ್ಷರು.—ಮಾನ್ಯ ಸದಸ್ಯರಾದ ಖರ್ಗೆ ಯವರಿಗೆ ನಾನು ಏನು ಉತ್ತರವನ್ನು ಕೊಟ್ಟಿದ್ದೇನೋ ಅದೇ ಉತ್ತರ ತಮಗೂ ಕೂಡ. ತಾವು ದಯವಿಟ್ಟು ಕೊಡುಕೊಳ್ಳಿ. ನಿಮ್ಮ ಕಷ್ಟ ಏನೆಂದು ನನಗೆ ಗೊತ್ತಿದೆ. ಇನ್ನು ಮುಂದೆ ಈ ರೀತಿ ಆಗುವುದಕ್ಕೆ ಅವಕಾಶ ಕೊಡುವುದಿಲ್ಲ, ದಯವಿಟ್ಟು ಕೊಡುಕೊಳ್ಳಿ.

(ಗೊಂದಲ)

MR. DEPUTY SPEAKER.—Nothing will go on record if you speak like this. You should understand rules. When I am on my legs, all of you should resume your seats. I shall make an announcement now.

### ANNOUNCEMENT

I have received the following message from his excellency, the Governor of Karnataka

"I thank you and the Members of the Karnataka Legislative Assembly for the Motion of thanks adopted by the Assembly on 17th March 1983 in respect of my address delivered to the Member of the Legislature on 24th January 1983. With regards and good wishes to you and the Members of the Legislative Assembly."